

Konvenuti: Il-Parlament Ewropew (rappreżentanti: A. Lukošiūtė, R. Ignătescu u G. Mazzini, aġenti) u l-Kummissjoni tal-Komunitajiet Ewropej (rappreżentanti: J. Currall u A. Aresu, aġenti)

Parti intervenjenti insostenn tar-rikorrenti: Ir-Repubblika Ellenika (rappreżentanti: S. Vodina u M. Michelogiannaki, aġenti)

Suġġett

Annulament tal-avviż tal-kompetizzjoni ġenerali EPSO/AD/95/07, sabiex tiġi stabbilita riżerva għar-reklutaġġ ta' 20 amministratur (AD 5) fil-qasam tal-informazzjoni (librerija/dokumentazzjoni) ippubblikat fil-Ġurnal Uffiċjali tal-Unjoni Ewropea tat-8 ta' Mejju 2007 (ĠU C 103 A, p. 7).

Dispożittiv

- 1) Ir-rikors huwa miċhud bħala inammissibbli sa fejn huwa magħmul kontra l-Parlament.
- 2) Ir-Repubblika Taljana għandha tbat i-ispejjeż li hija sostniet fil-kuntast ta' dan ir-rikors sa fejn magħmul kontra l-Parlament. Il-Parlament għandu jbat i-ispejjeż tiegħu.

(¹) ĠU C 223, 22.9.2007.

Digriet tal-Qorti tal-Prim'Istanza tas-16 ta' Diċembru 2008 — L-Italja vs KESE u l-Kummissjoni

(Kawża T-117/08) (¹)

(“Kwistjoni proċedurali — Eċċezzjoni ta' inammissibbiltà — Inammissibbiltà parzjali tar-rikors — Nuqqas ta' imputabiltà tal-atti lill-Kummissjoni”)

(2009/C 55/50)

Lingwa tal-kawża: It-Taljan

Partijiet

Rikorrenti: Ir-Repubblika Taljana (rappreżentanti: I. Bruni, aġent, assistit minn P. Gentili, Avvocato dello Stato)

Konvenuti: Il-Kumitat Ekonomiku u Soċjali Ewropew (KESE) (rappreżentanti: M. Bermejo Garde, aġent, assistit minn A. Dal Ferro, avukat); u l-Kummissjoni tal-Komunitajiet Ewropej (rappreżentant: J. Currall, aġent)

Parti intervenjenti insostenn tal-parti rikorrenti: Ir-Renju ta' Spanja (rappreżentant: F. Díez Moreno, Abogado del Estado)

Suġġett

Annulament tal-avviż ta' post vakanti Nru 737/07 għal Segretarju Ġenerali (grad A * 16) fi hdan il-KESE, ippubblikat fil-Ġurnal Uffiċjali tal-Unjoni Ewropea tat-28 ta' Diċembru 2007 (ĠU C 316 A, p. 1), kif ukoll tal-corrigendum għal dan l-avviż ippubblikat fil-Ġurnal Uffiċjali tal-Unjoni Ewropea tat-30 ta' Jannar 2008 (ĠU C 25 A, p. 21).

Dispożittiv

- 1) Ir-rikors huwa miċhud bħala inammissibbli sa fejn huwa dirett kontra l-Kummissjoni.
- 2) Ir-Repubblika Taljana għandha tbat i-ispejjeż tagħha għal dan ir-rikors sa fejn huwa dirett kontra l-Kummissjoni, i-ispejjeż sostnuti mill-Kummissjoni.

(¹) ĠU C 116, 9.5.2008.

Digriet tal-President tal-Qorti tal-Prim'Istanza tat-23 ta' Diċembru 2008 — AES-Tisza vs Il-Kummissjoni

(Kawża T-468/08 R)

(“Proċeduri għal miżuri provviżorji — Għajjnuna mill-Istat — Deciżjoni tal-Kummissjoni li tiddikjara inkompatibbli mas-suq komuni l-għajjnuna mogħtija mir-Repubblika tal-Ungerija lil ċerti produttori tal-enerġija elettrika fil-forma ta' arranġamenti għax-xiri tal-elettriku — Talba għal sospensjoni tal-eżekuzzjoni — Ibbilanċjar tal-interessi”)

(2009/C 55/51)

Lingwa tal-kawża: L-Ingliż

Partijiet

Rikorrenti: AES-Tisza Erőmű kft (AES-Tisza kft) (Tiszaujváros, l-Ungerija) (rappreżentanti: T. Ottervanger u E. Henny, avukati)

Konvenuta: Il-Kummissjoni tal-Komunitajiet Ewropej (rappreżentanti: L. Flynn, N. Khan u K. Talabér-Ritz, aġenti)

Suġġett

Talba għal sospensjoni tal-eżekuzzjoni tal-Artikolu 1 tad-Deciżjoni tal-Kummissjoni C(2008) 2223 finali tal-4 ta' Ġunju 2008, dwar l-għajjnuna mill-Istat mogħtija mir-Repubblika tal-Ungerija fil-forma ta' arranġamenti għax-xiri tal-elettriku.

Dispożittiv

- 1) *It-talba għal sospensjoni tal-eżekuzzjoni hija miċhuda.*
- 2) *L-ispejjeż huma rriżervati.*

Rikors ipprezentat fit-8 ta' Diċembru 2008 — Tuzzi fashion GmbH vs UASI — El Corte Inglés (Emidio Tucci)

(Kawża T-535/08)

(2009/C 55/52)

*Lingwa tar-rikors: L-Ingliż***Partijiet**

Rikorrenti: Tuzzi fashion GmbH (Fulda, il-Ġermanja) (rappreżentanti: R. Kunze u G. Würtenberger, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: El Corte Inglés, SA (Madrid, Spanja)

Talbiet tar-rikorrenzi

- tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tat-23 ta' Settembru 2008 fil-Każ R-1561/2007-2; u
- tikkundanna lill-konvenut għall-ispejjeż.

Motivi u argumenti prinċipali

Applikant għat-trade mark Komunitarja: Il-parti l-oħra quddiem il-Bord tal-Appell

Trade mark Komunitarja kkonċernata: It-trade mark figurattiva "Emidio Tucci" għal prodotti fil-klassi 25

Proprjetarju tat-trade mark jew tas-sinjtal invokat in sostenn tal-oppożizzjoni: Ir-rikorrenzi

Trade mark jew sinjal invokat in sostenn tal-oppożizzjoni: It-trade mark verbali "TUZZI" irreġistrata fil-Ġermanja bin-Nru 1 078 843 għal prodotti fil-klassi 25; it-trade mark verbali "TUZZI" irreġistrata fl-Awstrija, fi Franja, fil-Benelux u fil-Polonja bin-Nru 496 835 għal prodotti fil-klassi 25; l-isem kummerċjali "TUZZI FASHION GMBH" użat fil-Ġermanja għal negozju fil-qasam tal-hwejjeġ.

Deċiżjoni tad-Divizjoni tal-Oppożizzjoni: Oppożizzjoni miċhuda fit-totalità tagħha

Deċiżjoni tal-Bord tal-Appell: Appell miċhud

Motivi invokati: Ksur tal-Artikolu 8(1) u (4) tar-Regolament tal-Kunsill (KE) Nru 40/94 sa fejn il-Bord tal-Appell għamel evalwazzjoni żbaljata tal-probabbiltà ta' konfużjoni bejn it-trade marks ikkonċernati; ksur tal-Artikolu 73 tar-Regolament

tal-Kunsill (KE) Nru 40/94 sa fejn il-Bord tal-Appell ma rrispondiex it-talbiet tar-rikorrenzi b'mod eżawrjenti u sa fejn ma esponeix b'mod oġġettiv il-motivi li fuqhom kienet ibbażata d-deċiżjoni tiegħu; ksur tal-Artikolu 74 tar-Regolament tal-Kunsill (KE) Nru 40/94 sa fejn il-Bord tal-Appell ma llimitax l-evalwazzjoni tiegħu għall-motivi invokati mill-partijiet; ksur tal-Artikolu 79 tar-Regolament tal-Kunsill (KE) Nru 40/94 sa fejn, fl-evalwazzjoni tiegħu tal-motiv ibbażat fuq abbuż tal-liġi, il-Bord tal-Appell injora l-prinċipji generali fil-qasam tal-liġi proċedurali rikonoxxuti mill-Istati Membri.

Rikors ipprezentat fid-9 ta' Diċembru 2008 — Huvis vs Il-Kunsill tal-Unjoni Ewropea

(Kawża T-536/08)

(2009/C 55/53)

*Lingwa tal-kawża: L-Ingliż***Partijiet**

Rikorrenti: Huvis Corporation (Seoul, ir-Repubblika tal-Korea) (rappreżentanti: J.-F. Bellis, F. Di Gianni, R. Antonini, avukati)

Konvenut: Il-Kunsill tal-Unjoni Ewropea

Talbiet tar-rikorrenzi

- tannulla r-Regolament tal-Kunsill (KE) Nru 893/2008, tal-10 ta' Settembru 2008, li jzomm fis-seħh dazji antidumping fuq l-importazzjonijiet ta' staple fibres tal-poliesteri li jorjginaw mill-Belarus, mir-Repubblika Popolari taċ-Ċina, mill-Arabja Sawdija u mill-Korea wara reviżjoni interim parzjali skont l-Artikolu 11(3) tar-Regolament (KE) Nru 384/96 ⁽¹⁾, sa fejn ma jhassarx id-dazju antidumping impost fuq ir-rikorrenzi sa mid-29 ta' Marzu 2006, il-ġurnata li fiha l-importazzjonijiet ta' staple fibres tal-poliesteri mit-Tajwan u mill-Malasja ġew suġġetti għal dazji antidumping provvizorji li l-Kummissjoni ddeċidiet li ma tiġborx fid-Deċiżjoni tagħha Nru 2007/430/KE tad-19 ta' Ġunju 2007 ⁽²⁾;
- tikkundanna lill-Kunsill tal-Unjoni Ewropea għall-ispejjeż.

Motivi u argumenti prinċipali

Ir-rikorrenzi, kumpannija li għandha l-uffiċċju prinċipali tagħha fil-Korea, ressqet ir-rikors preżenti sabiex tikseb l-annullament parzjali tar-Regolament tal-Kunsill Nru 893/2008 sa fejn ma jhassarx id-dazju antidumping impost fuq ir-rikorrenzi sa mid-29 ta' Marzu 2006 fuq l-istaple fibres tal-poliesteri (PSF) li hija tipproduċi u li jorjginaw mill-Korea. Ir-rikorrenzi ssostni li l-PSF li jorjginaw mill-Korea għandhom jibbenifikaw mill-istess trattament applikat lill-PSF li jorjginaw mit-Tajwan u mill-Malasja skont id-Deċiżjoni tal-Kummissjoni Nru 2007/430/KE. Konsewwentement, skont ir-rikorrenzi, id-dazji antidumping għandhom jithassru fir-rigward tal-PSF li jorjginaw mill-Korea sa minn din id-data.